



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

លេខ : ២៤ អនក្រ.បក

**អនុក្រឹត្យ**  
**ស្តីពី**

**ការប្តូរឈ្មោះវិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា ទៅជា**  
**វិទ្យាស្ថានជាតិសហគ្រិនភាព និងនវានុវត្តន៍ មានឋានៈស្មើថ្នាក់អគ្គនាយកដ្ឋាន**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានឃើញអនុក្រឹត្យលេខ ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ០១ អនក្រ ចុះថ្ងៃទី២០ ខែមករា ឆ្នាំ១៩៩២ ស្តីពីការបង្កើតនិងការគ្រប់គ្រងគ្រឹះស្ថានឧត្តមសិក្សានិងសិក្សាឯកទេស
- បានឃើញអនុក្រឹត្យលេខ៥៤ អនក្រ.បក ចុះថ្ងៃទី១៣ ខែមិថុនា ឆ្នាំ២០០២ ស្តីពីលក្ខខណ្ឌវិនិច្ឆ័យនៃការបង្កើតសាកលវិទ្យាល័យ
- បានឃើញអនុក្រឹត្យលេខ១៥៣ អនក្រ.បក ចុះថ្ងៃទី២៨ ខែមីនា ឆ្នាំ២០១៤ ស្តីពីក្របខ័ណ្ឌគុណវុឌ្ឍិជាតិកម្ពុជា
- បានឃើញអនុក្រឹត្យលេខ២៦០ អនក្រ.បក ចុះថ្ងៃទី១៩ ខែកញ្ញា ឆ្នាំ២០១៤ ស្តីពីការប្រកាសប្រកាសប្រកាសប្រកាសអភិវឌ្ឍន៍សហគ្រិនភាពកម្ពុជា-ឥណ្ឌា ទៅជាវិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា
- យោងតាមសំណើរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ

**សម្រេច**

**មាត្រា ១.\_**

ត្រូវបានប្តូរឈ្មោះវិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា ទៅជា "វិទ្យាស្ថានជាតិសហគ្រិនភាព និងនវានុវត្តន៍" សរសេរជាអក្សរកាត់ថា "វិ.ជ.ស.ន." និងជាភាសាអង់គ្លេសថា "National Institute of Entrepreneurship and Innovation" សរសេរជាអក្សរកាត់ថា "N.I.E.I." មានឋានៈស្មើថ្នាក់អគ្គនាយកដ្ឋាន។

**មាត្រា ២.\_**

វិ.ជ.ស.ន. មានទីតាំងស្ថិតនៅភូមិចុងថ្នល់ខាងលិច សង្កាត់ទឹកថ្លា ខណ្ឌសែនសុខ រាជធានីភ្នំពេញ និងស្ថិតនៅក្រោមអាណាព្យាបាលរបស់ក្រសួងការងារនិងបណ្តុះបណ្តាលវិជ្ជាជីវៈ។

**មាត្រា ៣.\_**

វិ.ជ.ស.ន. ធ្វើការបណ្តុះបណ្តាលដោយអនុលោមតាមក្របខ័ណ្ឌគុណវុឌ្ឍិជាតិលើកម្រិតជំនាញ ដូចខាងក្រោម៖

- បណ្តុះបណ្តាលផ្នែកសហគ្រិនគ្រប់កម្រិត រួមមាន វគ្គខ្លី បឋម មធ្យម ឧត្តម និងក្រោយឧត្តម
- បណ្តុះបណ្តាលគ្រូផ្នែកសហគ្រិនសម្រាប់គ្រឹះស្ថានសាធារណៈ និងឯកជន
- បណ្តុះបណ្តាលកម្រិតវិញ្ញាបនបត្រ បណ្តុះបណ្តាលវិជ្ជាជីវៈ សិក្សារយៈពេលខ្លីក្រោម១ឆ្នាំ ទៅតាមជំនាញវិជ្ជាជីវៈ
- បណ្តុះបណ្តាលកម្រិតសញ្ញាបត្របច្ចេកទេស និងវិជ្ជាជីវៈ១ សិក្សារយៈពេល១ឆ្នាំ មាន៣០ក្រឡឹងត ឡើងទៅ
- បណ្តុះបណ្តាលកម្រិតសញ្ញាបត្របច្ចេកទេស និងវិជ្ជាជីវៈ២ សិក្សារយៈពេល១ឆ្នាំ មាន៣០ក្រឡឹងត ឡើងទៅ
- បណ្តុះបណ្តាលកម្រិតសញ្ញាបត្របច្ចេកទេស និងវិជ្ជាជីវៈ៣ សិក្សារយៈពេល១ឆ្នាំ មាន៣០ក្រឡឹងត ឡើងទៅ
- បណ្តុះបណ្តាលកម្រិតសញ្ញាបត្រជាន់ខ្ពស់/បរិញ្ញាបត្ររង បច្ចេកទេស/ឯកទេស សិក្សារយៈពេលយ៉ាងតិច២ឆ្នាំ មាន៦០ក្រឡឹងត ឡើងទៅ
- បណ្តុះបណ្តាលកម្រិតបរិញ្ញាបត្របច្ចេកវិទ្យា/ឯកទេស/សញ្ញាបត្រវិស្វកម្ម សិក្សារយៈពេលយ៉ាងតិច៤ឆ្នាំ មាន១២០ក្រឡឹងត ឡើងទៅ
- បណ្តុះបណ្តាលកម្រិតបរិញ្ញាបត្រជាន់ខ្ពស់បច្ចេកវិទ្យា/ឯកទេស សិក្សារយៈពេល២ឆ្នាំ មាន៤៥ក្រឡឹងត ឡើងទៅ
- បណ្តុះបណ្តាលបណ្ឌិតបច្ចេកវិទ្យា/ឯកទេស សិក្សារយៈពេល៣ឆ្នាំ មាន៥៤ក្រឡឹងតឡើងទៅ។

**មាត្រា ៤.\_**

វិ.ជ.ស.ន. មានផ្នែក និងមហាវិទ្យាល័យ ដូចខាងក្រោម៖

- ១- ផ្នែករដ្ឋបាល បុគ្គលិក ផែនការ និងហិរញ្ញវត្ថុ
- ២- ផ្នែកអប់រំបណ្តុះបណ្តាល និងធានាគុណភាព
- ៣- ផ្នែកទំនាក់ទំនងឧស្សាហកម្ម និងសហប្រតិបត្តិការអន្តរជាតិ
- ៤- មហាវិទ្យាល័យសហគ្រិនភាព និងនវានុវត្តន៍
- ៥- មហាវិទ្យាល័យបច្ចេកវិទ្យាព័ត៌មាន និងទូរគមនាគមន៍
- ៦- មហាវិទ្យាល័យបច្ចេកទេស និងវិស្វកម្ម
- ៧- មហាវិទ្យាល័យភាសាបរទេស
- ៨- មហាវិទ្យាល័យធុរកិច្ច



**មាត្រា៥..**

វ.ជ.ស.ន. មានក្រុមប្រឹក្សាភិបាលមួយ ដើម្បីជួយពិនិត្យ ផ្តល់យោបល់ និងតម្រង់ទិសលើការងារបណ្តុះបណ្តាលស្របតាមគោលនយោបាយ ផែនការយុទ្ធសាស្ត្រ ផែនការសកម្មភាព និងកម្មវិធីសិក្សារបស់ វ.ជ.ស.ន.។

សមាសភាព និងភារកិច្ចរបស់ក្រុមប្រឹក្សាភិបាលត្រូវកំណត់ដោយប្រកាសរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ។

**មាត្រា៦..**

វ.ជ.ស.ន. ត្រូវដឹកនាំដោយនាយកចំនួន១ (មួយ) រូប ដែលតែងតាំងដោយព្រះរាជក្រឹត្យ (មានឋានៈស្មើអគ្គនាយក)។

វ.ជ.ស.ន. មាននាយករងចំនួន៣ (បី) រូប ដែលតែងតាំងដោយអនុក្រឹត្យ (មានឋានៈស្មើអគ្គនាយករង) និងអាចតែងតាំងមួយចំនួនទៀតតាមការចាំបាច់។

វ.ជ.ស.ន. មានផ្នែក និងមហាវិទ្យាល័យនីមួយៗត្រូវដឹកនាំដោយប្រធានផ្នែក ឬព្រឹទ្ធបុរសមួយរូប ដែលតែងតាំងដោយអនុក្រឹត្យ (មានឋានៈស្មើប្រធាននាយកដ្ឋាន) និងអាចបង្កើតផ្នែក ឬមហាវិទ្យាល័យមួយចំនួនទៀតតាមការចាំបាច់ ដោយរៀបចំសុំការអនុញ្ញាតពីក្រសួងការងារនិងបណ្តុះបណ្តាលវិជ្ជាជីវៈ។

វ.ជ.ស.ន. មានអនុប្រធានផ្នែក និងព្រឹទ្ធបុរសរងមួយចំនួនតាមការចាំបាច់ ដែលតែងតាំងដោយប្រកាស (មានឋានៈស្មើអនុប្រធាននាយកដ្ឋាន)។

**មាត្រា៧..**

វ.ជ.ស.ន. អាចមានទីប្រឹក្សាបច្ចេកទេស អ្នកជំនាញការជាតិ និងអន្តរជាតិមួយចំនួន សម្រាប់ជួយបំពេញការងារ។

**មាត្រា៨..**

វ.ជ.ស.ន. មានដេប៉ាតឺម៉ង់ និងការិយាល័យមួយចំនួនតាមការចាំបាច់។

ការរៀបចំ និងការប្រព្រឹត្តទៅរបស់ដេប៉ាតឺម៉ង់ និងការិយាល័យចំណុះ វ.ជ.ស.ន. ត្រូវកំណត់ដោយប្រកាសរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ។

**មាត្រា៩..**

ការចំណាយសម្រាប់ដំណើរការរបស់ វ.ជ.ស.ន. ត្រូវផ្គត់ផ្គង់ដោយថវិកាជាតិ ក្នុងគម្រោងថវិការបស់ក្រសួងការងារនិងបណ្តុះបណ្តាលវិជ្ជាជីវៈ។

វ.ជ.ស.ន. មានសិទ្ធិទទួល ចាត់ចែង និងប្រើប្រាស់តាមនីតិវិធីច្បាប់ជាធរមាន នូវមូលនិធិដែលបានមកពីប្រភពផ្សេងៗទៀត សម្រាប់ដំណើរការការងាររបស់ខ្លួន។

**មាត្រា១០..**

វ.ជ.ស.ន. មានភារកិច្ចដូចខាងក្រោម៖

- ស្រាវជ្រាវ និងរៀបចំកម្មវិធីសិក្សាសម្រាប់សហគ្រិនភាព និងនវានុវត្តន៍
- បណ្តុះបណ្តាលសហគ្រិនភាពគ្រប់កម្រិតរួមមានវគ្គខ្លី មធ្យម ឧត្តម និងក្រោយឧត្តម
- បណ្តុះបណ្តាលគ្រូបង្រៀនសហគ្រិនភាពទាំងសាធារណៈ និងឯកជន
- ផ្តល់សេវាប្រឹក្សាយោបល់ក្នុងការធ្វើជំនួញ
- ផ្តល់លិខិតបញ្ជាក់ជំនាញសហគ្រិនភាពសម្រាប់គ្រូបង្រៀនសហគ្រិន និងអ្នកប្រកបអាជីវកម្មខ្នាតតូចនិងមធ្យម
- បង្កើតមូលនិធិសហគ្រិនភាព ដើម្បីជំរុញ និងលើកទឹកចិត្តដល់សហគ្រិនដែលមានសក្តានុពល និងការច្នៃប្រឌិត

- ផ្តល់ចំណេះដឹង ចំណេះធ្វើ និងបច្ចេកទេសដល់សហគ្រិនថ្មី ក្នុងការបង្កើតសហគ្រាសថ្មី
- ទំនាក់ទំនងជាមួយវិទ្យាស្ថានក្នុង និងក្រៅប្រទេស អង្គការមិនមែនរដ្ឋាភិបាល អង្គការអន្តរជាតិ ក្រសួង ស្ថាប័ន និងក្រុមហ៊ុននានា ដើម្បីធ្វើការបណ្តុះបណ្តាលផ្នែកសហគ្រិន ឱ្យកាន់តែមានគុណភាព និងប្រសិទ្ធភាព សមស្របទៅនឹងការរីកចម្រើនរបស់ទីផ្សារក្នុង និងក្រៅប្រទេស
- រៀបចំ និងបង្កើតពានរង្វាន់សហគ្រិនថ្នាក់ជាតិ
- រៀបចំជំនួបពិភាក្សា សម្រាប់សហគ្រិនជោគជ័យលើគ្រប់វិស័យ
- បង្កើតវេទិកាអ្នកដឹកនាំអាជីវកម្ម សម្រាប់ការប្រកួតប្រជែងថ្នាក់ជាតិ និងអន្តរជាតិ
- បណ្តុះបណ្តាលគ្រប់កម្រិត ដោយអនុលោមតាមក្របខ័ណ្ឌគុណវុឌ្ឍិជាតិ
- ផ្តល់ការបណ្តុះបណ្តាលផ្នែកពាណិជ្ជកម្មអេឡិចត្រូនិច
- ផ្តល់ការសិក្សាពីចម្ងាយគ្រប់ជំនាញ និងគ្រប់កម្រិត
- អនុវត្តការកិច្ចផ្សេងៗទៀតតាមការប្រគល់ជូនរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ។

**មាត្រា ១១.\_**

សិទ្ធិកាម សិស្ស និស្សិត ដែលបានបញ្ចប់ការសិក្សាដោយជោគជ័យ ត្រូវទទួលបានវិញ្ញាបនបត្រ ឬសញ្ញាបត្រតាមកម្រិត និងឯកទេសដែលបានសិក្សា។ វិញ្ញាបនបត្រ ឬសញ្ញាបត្រនេះ ត្រូវផ្តល់ឱ្យដោយ វ.ជ.ស.ន. ដែលមានការទទួលស្គាល់ពីក្រសួងការងារនិងបណ្តុះបណ្តាលវិជ្ជាជីវៈ ក្នុងករណីវិទ្យាស្ថាននេះបានបំពេញ និងអនុវត្តតាមគោលការណ៍របស់ក្រសួងការងារនិងបណ្តុះបណ្តាលវិជ្ជាជីវៈ។

**មាត្រា ១២.\_**

អនុក្រឹត្យលេខ២៦០អនក្រ.បក ចុះថ្ងៃទី១៩ ខែកញ្ញា ឆ្នាំ២០១៤ ស្តីពីការប្រក្សាយមជ្ឈមណ្ឌលអភិវឌ្ឍន៍សហគ្រិនកម្ពុជា-ឥណ្ឌា ទៅជាវិទ្យាស្ថានអភិវឌ្ឍន៍សហគ្រិនភាពកម្ពុជា-ឥណ្ឌា និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា ១៣.\_**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធនិងនាយកវិទ្យាស្ថានជាតិសហគ្រិនភាព និងនវានុវត្តន៍ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃចន្ទ ៤ ចេត ខែ បុស្ស ឆ្នាំច សំរឹទ្ធិស័ក ព.ស.២៥៦២  
ធ្វើនៅរាជធានីភ្នំពេញ ថ្ងៃទី ២៤ ខែ មករា ឆ្នាំ ២០១៩



**សម្តេចអគ្គមហាសេនាបតីតេជោ ហ៊ុន សែន**

**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសដ្ឋានអគ្គមហាសេនាបតីតេជោ នាយករដ្ឋមន្ត្រី
- ឧទ្ធរណ៍យសដ្ឋាន ឯកឧត្តម លោកជំទាវ ឧបនាយករដ្ឋមន្ត្រី
- រដ្ឋបាលរាជធានីភ្នំពេញ
- ដូចមាត្រា១៣
- រាជកិច្ច
- ឯកសារ កាលប្បវត្តិ